

थोर पुरुषांची चरित्र साधने प्रकाशन समित्यांनी  
शासकीय मुद्रणालयांकडून छपाई केलेल्या  
ग्रंथासाठी देयकांची रक्कम अदा करण्यासाठी  
सन २०२५-२६ च्या अर्थसंकल्पीय तरतूदीमधून  
निधी वितरीत करणेबाबत.  
लेखाशिर्ष २२०५ ३६२६

महाराष्ट्र शासन  
सामाजिक न्याय व विशेष सहाय्य विभाग,  
शासन निर्णय क्रमांक :- बीजीटी-२०२५/प्र.क्र.६५ /अर्थसंकल्प (विधयो)  
मंत्रालय विस्तार, मुंबई-४०० ०३२  
दिनांक :- १८ डिसेंबर, २०२५

**वाचा :-** १) शासन परिपत्रक, वित्त विभाग क्र.अर्थसं-२०२५/प्र.क्र.४३/अर्थ-३, दि.७.४.२०२५  
२) उच्च व तंत्र शिक्षण विभागाची ई-नस्ती क्र. HTED-२७०६२(११)/१/  
२०२५-MHT-(HE-२)

#### शासन निर्णय :-

सन २०२५-२६ या आर्थिक वर्षात मागणी क्र.एन-३, (००) (७८९)-अनुसूचित जाती साठी विशेष घटक योजना, (०१) अनुसूचित जाती घटक कार्यक्रमांतर्गत योजना (०१) (०१) थोर राष्ट्रीय पुरुषांच्या साहित्याचे प्रकाशन (कार्यक्रम) (२२०५ ३६२६) या लेखाशिर्षाखाली १३-कार्यालयीन खर्च या उद्दीष्टाखाली रु.५०.००लाख, १६- प्रकाशने या उद्दीष्टाखाली रु.२१३.५० लाख व २८- व्यावसायिक सेवा या उद्दीष्टाखाली रु.१०.०० लाख इतका निधी अर्थसंकल्पीत करण्यात आला आहे.

या अनुषंगाने उच्च व तंत्र शिक्षण विभागाच्या संदर्भाधीन क्र. २ येथील ई-नस्तीवरील प्रस्तावास वित्त विभागाने दिलेल्या मान्यतेच्या अधीन राहून विविध थोर राष्ट्रीय पुरुषांच्या चरित्र साधने प्रकाशन समित्यांनी केलेल्या कामासाठीचा खर्च भागविण्यासाठी मु.ले.शि २२०५३६२६ अंतर्गत १३- प्रकाशने या उद्दीष्टांतर्गत रु. ८.७२ लाख ( अक्षरी रु. आठ लाख बहात्तर हजार फक्त), १६- प्रकाशने या उद्दीष्टांतर्गत रु. १०६.७५ लाख ( अक्षरी रु. एक कोटी सहा लाख पंचाहत्तर हजार फक्त) व २८- व्यावसायिक सेवा या उद्दीष्टांतर्गत रु. ६.०० लाख ( अक्षरी रु. सहा लाख फक्त) इतका निधी प्रशासकीय विभाग प्रमुख म्हणून अपर मुख्य सचिव (उच्च व तंत्र शिक्षण विभाग), मंत्रालय, मुंबई यांना अर्थसंकल्पीय वितरण प्रणालीवर (BEAMS) वितरीत करण्यास मंजूरी प्रदान करण्यात येत आहे.

०२. सदर निधी अर्थसंकल्पीय वितरण प्रणालीवर वितरीत करण्यात आला आहे. सदर वितरीत निधी खर्च करतांना नियंत्रक अधिकारी यांनी, ज्या प्रयोजनासाठी निधीची मागणी केली आहे त्याच प्रयोजनासाठी खर्च करण्याची दक्षता घेण्यात यावी. तसेच, विहित कार्यपद्धतीचा अवलंब केल्याची खातरजमा आणि काटकसरीची उपाययोजना करून खर्च करावा. सध्याच्या शासकीय धोरणास अनुसरून मंजूर आराखड्यानुसार याच वर्षात निधी खर्च होईल याची दक्षता घ्यावी. तसेच उपलब्ध करून दिलेल्या तरतूदीतून झालेल्या खर्चाचा अहवाल, लेखाशिर्षनिहाय / उपलेखाशिर्षनिहाय तसेच साध्य झालेले भौतिक उद्दिष्टनिहाय माहिती, निधी उपयोगिता प्रमाणपत्र, संबंधित क्षेत्रिय अधिकारी यांनी आयुक्त,

समाजकल्याण, संबंधित प्रादेशिक उप आयुक्त, समाजकल्याण, सामाजिक न्याय व विशेष सहाय्य विभाग व उच्च व तंत्र शिक्षण विभाग यांना प्रत्येक महिन्याच्या १० तारखेपर्यंत पाठविणेबाबत दक्षता घ्यावी.

०३. विभाग प्रमुख / नियंत्रक अधिकारी यांनी अनुसूचित जाती घटकांसाठीचा निधी त्याच घटकांवर खर्च होईल याची दक्षता घ्यावी, जेणेकरून शासनाला या योजनांवर होणाऱ्या खर्चावर संनियंत्रण ठेवता येईल.

०४. सदर शासन निर्णयान्वये वितरीत करण्यात आलेला निधी खर्च करतांना विभागप्रमुख तसेच नियंत्रक अधिकाऱ्यांनी महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तीय नियम तसेच वित्त विभागाच्या संदर्भाधीन दि.७.४.२०२५ च्या शासन परिपत्रकातील दिलेल्या निर्देशांचे काटेकोरपणे पालन करावे.

०५. सदर शासन निर्णय वित्त विभागाच्या संदर्भाधीन दि.७.४.२०२५ रोजीच्या शासन परिपत्रकान्वये प्रशासकीय विभागास प्रदान केलेल्या अधिकारात व वित्त विभागाच्या सहमतीने निर्गमित करण्यात येत आहे.

०६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५१२१८१७४०५५६२२२ असा आहे. सदर आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(सुचिता सापते)

कार्यासन अधिकारी, महाराष्ट्र शासन

प्रत,

- १) अपर मुख्य सचिव, उच्च व तंत्र शिक्षण विभाग, मंत्रालय
- २) आयुक्त, समाजकल्याण, महाराष्ट्र राज्य, पुणे
- ३) सर्व प्रादेशिक उप आयुक्त (समाजकल्याण) (समाजकल्याण आयुक्तालयामार्फत)
- ४) ग्रंथपाल, महाराष्ट्र विधानमंडळ सचिवालय, ५वा मजला, विधानभवन, मुंबई
- ५) महालेखापाल (लेखापरिक्षा) / (लेखा व अनुज्ञेयता), महाराष्ट्र १/२, मुंबई/ नागपूर
- ६) वित्त विभाग, मंत्रालय, मुंबई
- ७) उच्च व तंत्र शिक्षण विभाग, मंत्रालय, मुंबई
- ८) निवडनस्ती (अर्थसंकल्प/ विधयो), सामाजिक न्याय व विशेष सहाय्य विभाग